

27th July 1964]

கனம் திரு. ஆர். வெங்கட்டராமன் : அந்தவிதமான உத்தரவை இந்த சர்க்கார் போடவில்லை என்பதைத்தான் நாங்கள் சொல்ல முடியும். அதைச் சொல்லியிருக்கிறோம்.

திரு. கே. ஏ. மதியழகன் : கூட்டுறவு முறையில் ஆரம்பிக்க உத்தேசித்திருப்பதால் தனியார் அரிசி ஆலைகளை படிப்படியாக தேசிய மயமாக்கும் திட்டம் ஏதாவது சர்க்காருக்கு உண்டா? அதை பரிசீலனை செய்துகொண்டிருக்கிறார்களா?

கனம் திரு. ஆர். வெங்கட்டராமன் : திட்டம் இல்லை. இந்த விதமான ஆலோசனை இருக்கிறது.

திரு. எம். தண்டாயுதபாணி : சென்ற ஆண்டு தஞ்சை மாவட்டத்தில் நீடாமங்கலம் பகுதியில் அரசினர் வாடகைக்காக ஒப்புக் கொண்ட அரிசி மில் வேலை செய்கிறதா, இல்லையா?

கனம் திரு. ந. நல்லசேனாபதி சர்க்கரை மன்றாடியார் : பெடரேஷன் மூலம் எடுத்து வேலை செய்வதாக இருந்தது. ஆனால் அது எடுத்து வேலை செய்யப்படவில்லை.

புலவர் கா. கோவிந்தன் : அரிசி மில்லுக்கு லைசென்ஸ் வேண்டி ஒவ்வொரு ஊரிலும் இருந்து 10, 15 பேர்கள் அலைந்து கொண்டிருக்கிறார்கள். அரசாங்கக் கொள்கையை திட்டவாட்டமாக தெரிந்து கொண்டால் அவர்கள் அலைவது மிச்சப்படும். சர்க்கார் நடத்துவது, கூட்டுறவுத் துறைக்கு அளிப்பது அல்லது வெளியாருக்கு தருவது என்பது பற்றிய அரசாங்கக் கொள்கை என்னவென்று திட்டவாட்டமாக தெரிவிக்கப்படுமா?

கனம் திரு. ந. நல்லசேனாபதி சர்க்கரை மன்றாடியார் : தனியார் துறையிலிருந்து ஒவ்வொரு ஊரிலிருந்து 10, 15 பேர்கள் அல்ல, எவ்வளவோ பேர்கள் போடுகிறார்கள். ஆனால் அரசாங்கம் அங்கு நெல் கிடைக்குமா, அரைக்க போதுமான நெல் கிடைக்குமா என்பதையெல்லாம் பார்த்துத்தான் லைசென்ஸ் கொடுக்கிறார்கள்.

மருத்துவமனை விஸ்தரிப்பு (திட்டக்குடி)

\*737 கேள்வி.—திரு. கி. நாராயணசாமி பிள்ளை : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) விருத்தாசலம் தாலுகா திட்டக்குடி ஆஸ்பத்திரியை விஸ்தரிக்க வேண்டி எவ்வளவு நிதி திரட்டியுள்ளதாக திட்டக்குடி ஆஸ்பத்திரி கமிட்டி சர்க்காருக்கு தெரிவித்துள்ளது?

(இ) திட்டக்குடி ஆஸ்பத்திரி கமிட்டி திரட்டிக் கொடுக்கும் பணத்தைப் பெற்றுக்கொண்டு அரசாங்கம் மேலும் அதிக தொகைபோட்டு ஆஸ்பத்திரி கட்டிடத்தை விஸ்தரித்து அதிக படுக்கை வசதிகளைச் செய்து தர உத்தேசமுண்டா?

[27th July 1964

கனம் திருமதி ஜோதி வெங்கடாசலம் : (அ) 15,000 ரூபாய் வசூலிக்கப்பட்டு தயாராக இருப்பதாகத் தெரிய வருகிறது.

(இ) மேற்படி மருத்துவமனையில் 20 படுக்கைகள் கொண்ட கூடுதல் வார்டு ஒன்றைக் கட்டுவதுபற்றி ஆலோசிக்கப்பட்டது. ஆனால் தற்போதைய தேசிய நெருக்கடி காரணமாக இத் திட்டம் தள்ளிப் போடப்பட்டது.

திரு. இரா. நாராயணன் : இந்த திட்டக்குடி மருத்துவ விடுதியை அரசாங்க மருத்துவ விடுதி என்று பெயர் மாற்றப் பட்டிருக்கிறதா? அந்தக் கமிட்டியிலிருந்து கொடுக்கப்பட்ட பணத்தை எப்போது அரசாங்கம் எடுத்து வேலை செய்யும் என்று அறிய விரும்புகிறேன்.

கனம் திருமதி ஜோதி வெங்கடாசலம் : கமிட்டியிலிருந்து கொடுக்கப்பட்ட பணத்தை பாங்கில் போட்டு வைத்திருக்கிறார்கள். தேசிய நெருக்கடி தளர்ந்த பிறகு அது ஆலோசிக்கப்படும்.

திரு. இரா. நாராயணன் : சுகாதார அமைச்சர் அவர்களே கல் நாட்டு விழா செய்தார்கள். நெருக்கடி நிலை என்று அப்போது சொல்லாமல் கல் நாட்டு விழா செய்து விட்டு . . .

கனம் சபாநாயகர் : கல் நாட்டு விழா செய்தால் என்ன? அது ஒன்றும் ஆளை நெருக்காது. தேசிய நெருக்கடி முடிந்த பிறகு செய்வார்கள்.

பஞ்சாயத்து அலுவலர்கள் மாநாடு

\* 738 கேள்வி.—திரு. நா. சௌந்தரபாண்டியன் : கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1964 பிப்ரவரியில் நடைபெற்ற தமிழ்நாடு பஞ்சாயத்து அலுவலர்கள் சங்க மகாநாட்டு தீர்மானங்கள் அரசினருக்கு வந்துள்ளதா?

(இ) ஆமெனில், அதன்மேல் அரசாங்கம் எடுத்த நடவடிக்கைகள் யாவை?

கனம் திரு. சே. ம. அ. மஜீத் : (அ) ஆம்.

(இ) இவ்விஷயம் அரசாங்கத்தின் பரிசீலனையில் உள்ளது.